

Il-gzejjer tal-Pacifku  
 Ried jġu għar-rkobbtejhom  
 Sabiex juruk li inti  
 Il-mimmi ta' għajnejhom.  
 Ma ġibtlek biss miċ-Ċina  
 Il-warda safranija,  
 Li hi l-isbaħ tifsira  
 Tal-qalb nobbli lvantija.  
 Oh! xtaqt ukoll li ġibtlek  
 Il-perli minn kull plajja,  
 U l-bjuda mingħajr nikta  
 Tas-silġ ta' l-Imalajja.  
 L-avorju ridt ingiblek  
 Mis-sniien ta' l-iljunfanti,  
 Il-ġilda tal-pantera,  
 U r-rix tal-ghasfur ġganti.  
 Ma ġibtlek biss, Madonna,  
 Il-warda safranija,  
 Li hi l-isbaħ tifsira  
 Tal-qalb nobbli lvantija.  
 U waqt li noffrihielek  
 Bl-eqdes wirjiet ta' qima,  
 Ilqa' mill-qalb ta' l-Asja,  
 Madonna, dit-tislima:  
 Wara Alla, int l-isbaħ dija;  
 Is-sliem għalik, Marija.

V. — *L-AFFRIKA* tersaq umli, imma bi tbissima ta' tifla  
 safja, ward **abjad** f'idejha suwed.  
 Is-sliem għalik, Marija!

Tinzel gharrkobbtejha, tbus riglejn il-Madonna, tqum, bil-  
 mod hafna tqiegħed il-hannieqa tal-ward madwar għonq Marija.  
 tbus lil Ġesù Tarbija fuq sidru, terġa' tinzel gharrkobbtejha b'le  
 tbus riglejn Marija, imbagħad torbot idejha, terfa' għajnejha u  
 dirgħajha lejn il-Madonna, u tgħid:  
 Madonna, inhobbok!

Xejn iżjed, umli wisq b'le tittellem. Tqum, u tbaxxi rasha  
 lejn Marija:

Is-sliem għalik, Marija!

Toħroġ bil-mod. L-erbqha l-oħra jibqgħu jħarsu lejha bil-  
 għaqeb.

## L-AHHAR NARCIS

Ta' A. J. GALEA

Tul xitwa żejjint bi ġmielek u hannint bi fwieħtek sider  
 il-gholja hadran.

Dawwalt il-mogħdijiet imwiegħra ta' l-isinda,  
 il-ħitan imġarfa ta' l-egħlieqi,  
 w il-wesgħat ta' raba' ġmiem.  
 Skirt thares lejn xbihetek imdawwar mal-migra  
 kif din tfeġġ minn taħt ix-xulliel  
 qabel taqbad triqtha għall-wied.  
 Tqabadt qatigh mar-rjieħ tat-tramuntana  
 u ntlagt bħal għajjen fuq il-ħaxix.  
 Staħbejt taħt il-weraq bħal fellus taħt għajnejn ommu  
 biex titkennen mix-xita qalila.  
 U żżargant shiħ f'jiem il-bnazzi —  
 stejqirt qabel iż-żerniq,  
 farfart kusek min-nida safja  
 u rmajt fwieħtek maż-żiffa fit-tbandil ferrieħ.  
 Issa qed tnin —  
 iddardret il-bjuda ta' werqek u tfiet is-sfura ta' kusek:  
 għabet il-fwieħa.  
 Bdiēt taħseb ommok għall-festa tar-rebbiegha:  
 xegħlet fjakkli bojod tal-berwieq fuq kull blata  
 u mad-dawra kollha tar-rdum,  
 u kebbset hgejjeġ kbar bi nwar il-lewż,  
 iddandnet bi lbies in-neofit buddist  
 u ksiet sidirha b'mantar iż-żagħfran minsuġ b'ward l-ingliża.

16. 2. 1959.

L-osservazzjoni iżjed mill-kotba, it-tigrib iżjed mill-persuni,  
 dawn huma l-iktar li jgħallmuk.

A.B. ALCOTT.

## HLAS TA' ABBONAMENT F'"IL-MALTI"

Ngharrfu lill-Abbonati f'IL-MALTI li l-hlas ta' l-abbona-  
 ment għas-sena 1959 għandu jibda iithall'as mill-bidu ta' Jannar,  
 1959, għand it-Teżorier. Dawk li baqgħu lura fil-hlasijiet ta'  
 l-abbonament jirċievu avviż b'le tħallsu mill-iktar fis.